

समयको पुकार

सदा स्वयम्लाई उच्चभन्दा उच्च बाबाका डाइरेक्ट ईश्वरीय सन्तान सम्झिदै सदा समर्थ स्थितिमा रहन्छौ ? जसरी बाबा सदा समर्थ हुनुहुन्छ त्यसैगरी बाबा समान समर्थ बनेका छौ ? वर्तमान समय अनुसार जबकि तिमीहरू सबै पहिलेदेखि नै समयको चुनौती प्रमाण सदैव तयारी छौ भने समय अनुसार अब व्यर्थको खाता केवल नाम मात्र रहनुपर्छ । जसरी भनाइ छ आटामा नून समान । यसरी समर्थको खाता ९९% हुनुपर्छ, अनि मात्र भविष्य नयाँ दुनियाँको लागि १००% सतोप्रधान राज्यको अधिकारी बन्न सक्नेछौ । अहिले त भविष्य राज्यले वा तिम्रो आफ्नो राज्यले तिमी सबैलाई आह्वान गरिरहेको छ, कसको आह्वान गरिरहेको छ ? सर्वगुण सम्पन्न, १६ कला सम्पूर्ण आत्माहरूको । समय अनुसार वर्तमान अवस्थाको चार्ट निकाल- समर्थ कति र व्यर्थ कति छ ? संकल्प र समय दुवैको चार्ट राख । सारा दिनको दिनचर्यामा कुनचाहिँ खाता धेरै हुन्छ ! यदि अहिलेसम्म पनि व्यर्थको खाता ५० वा ६०% छ भने यस्तो रिजल्ट भएकाहरूलाई कुन समयको राज्य अधिकारी भन्ने । के सत्ययुगको पहिलो राज्यको वा सत्ययुगको मध्यकालको वा त्रेताको आदिकालको ? आदिकालको विश्व अधिकारी उनीहरू नै बन्न सक्छन् जुन आत्माहरूको वर्तमान समय, संकल्प र समयमाथि अधिकार छ । यस्तो अधिकारी आत्माहरूले नै विश्वको आत्माहरूद्वारा सतोप्रधान आदिकालमा सबैको सत्कार प्राप्त गर्न सक्छन् ।

पहिले स्वराज्य अनि हुन्छ विश्वको राज्य । जसले स्वराज्य गर्न सक्दैन ऊ विश्वको राज्य अधिकारी बन्न सक्दैन, त्यसैले अब आफूले आफैँलाई जाँच गर । अन्तर्मुखी बनेर स्वचिन्तनमा बस । जुन आदिमा पहिलो दिनको पहिली सुनाइन्छ “म को हुँ ?” अब फेरि यही पहिलीलाई आफ्नो सम्पूर्ण स्थिति अनुसार, श्रेष्ठ स्थिति अनुसार जाँच गर, म को हुँ (ट्वाट एम आई) । यो पहिली अब हल गर्नु पर्छ । आफ्नो सारा दिनको स्थितिद्वारा स्वयम्लाई जान्न सक्छौ- आदिकालको अधिकारी हुँ वा सत्ययुगको वा मध्यकालको अधिकारी हुँ ? जबकि लक्ष्य छ आदिकालको अधिकारी बन्ने भने त्यसै अनुसार आफ्नो वर्तमानलाई सदा समर्थ बनाऊ । ज्ञानको मननको साथै आफ्नो स्थितिको जाँच गर्नु पनि धेरै आवश्यक छ । हरेक दिनको जम्मा भएको खाताबाट स्वयम् सन्तुष्ट छौ ? वा अहिलेसम्म पनि यही भन्ने गछौँ कि जति चाहन्छौँ त्यति छैन । अहिलेसम्म यस्तो रिजल्ट हुनुहुँदैन । जो स्वयम्सँग सन्तुष्ट हुँदैन, ऊ विश्वको आत्मालाई सन्तुष्ट गर्नेवाला कसरी बन्न सक्छ ? सत्ययुगको आदिकालमा आत्माहरू त के, प्रकृति पनि सन्तुष्ट हुन्छन्, किनकि सम्पूर्ण हुन्छन् । त्यसैले सन्तुष्टमणि बन । बुझ्यौ, अब के गर्नु छ ?

सेवाको साधन जो अहिलेसम्म छन् त्यसै अनुसार सेवा त गरिरहेका छौ- लगनपूर्वक गरिरहेका छौ, मेहनत पनि धेरै गछौँ, उमंग-उल्लास पनि धेरै राम्रो छ, तर सेवाको साथै विश्वको सेवा र स्वयम्को सेवा होस् । विश्व प्रति पनि रहमदिल र स्वयम् प्रति पनि रहमदिल बन । दुवै साथ-साथै हुनुपर्छ । समयको प्रतीक्षा नगर- त्यतिखेर सम्म सम्पन्न हुने नै छौ । जब आत्माहरूलाई भन्ने गछौँ भोलि होइन आज, आज होइन अहिले गर, यसैगरी पहिला स्वयम्सँग कुरा गर- यसरी सदा तयार (समयभन्दा पहिला तयार) छौ ? सदा यही स्मृति रहन्छ- अहिले नभए कहिल्यै हुँदैन । यस्तो स्वयम्सँग कुराकानी गर । अच्छा । सुनाउन त धेरै सुनाउनुभएको छ- अब बाबा के चाहनुहुन्छ ? अब सुनाउने समय होइन, देख्ने समय हो । बाबा एक-एक रत्नलाई सम्पन्न र सम्पूर्ण देख्न चाहनुहुन्छ । बुझ्यौ ।

यस्ता इशाराले बुझ्नेवाला, सुन्नु र गर्नुमा समानता ल्याउनेवाला, सदा समर्थ बाबाको समर्थ यादमा रहनेवाला, समर्थ स्थितिमा रहनेवाला, सफलता मूर्त श्रेष्ठ आत्माहरूलाई बापदादाको यादप्यार एवम् नमस्ते । *रूहानी बच्चाहरूको रूहानी बाबालाई गुडमर्निङ्ग, नमस्ते ।*

दादीहरूसँग भेटघाट

महारथीलाई देखेर सबै खुशी हुन्छन्, किन खुशी हुन्छन् ? किनकि महारथी साकार बाबा समान सबैको अगाडि साकार रूपमा सम्पन्न र श्रेष्ठ छन्, त्यसैले महारथीहरूलाई देखेर बाबा पनि हर्षित हुनुहुन्छ, किनकि समान छन् । त्यसैले समानलाई देखेर हर्ष हुन्छ । संगममा नै बाबा बच्चाहरूलाई सेवाको तखतनशीन बनाउनुहुन्छ- यो संगमयुगको चलन आफ्नो हातले भविष्यमा पनि तखतनशीन बनाउनुहुन्छ । स्वयम् गुप्त रूपमा तखतनशीन

२०७१ आषाढ २९ आइतबार १३-०७-१४ ओम् शान्ति “अव्यक्त बापदादा” रिवाइज १४-११-७८ मधुवन बच्चाहरूलाई हेर्नु पनि हुन्छ, सहयोगी पनि हुनुहुन्छ तर प्राक्टिकल तखतनशीन बच्चाहरूलाई नै बनाउनुहुन्छ । यो चलन अहिलेदेखि नै आरम्भ हुन्छ ।

गर्ने-गराउनेवाला हुनुहुन्छ- त्यसैले गर्नेवालाको पनि भूमिका खेल्नुभयो र अब गराउनेवालाको पनि भूमिका खेलिरहनुभएको छ । बाबाको तखत हुनाको कारण तखतनशीन हुनमा बोभको अनुभव हुँदैन, किनकि बाबाको तखत हो नि । र बाबाले नै स्वयम् तखतनशीन बनाउनुभयो । यो निमित्त बन्ने तखत कति सहज छ । तखतको विशेषता छ, यही तखतमा नै विशेष जादू भरिएको छ, जुन मुश्किल, सेकेण्डमा सहज हुन पुग्छ । यो निमित्त बन्ने तखत समय अनुसार, ड्रामा अनुसार सर्वश्रेष्ठ तखत र अति सफलता सम्पन्न तखत गायन गरिएको छ । जो पनि तखतमा बस्छन् सफलतामूर्त हुन्छन् । यो अनादि आदि वरदान छ तखतलाई । यो तखतको तखतनशीन पनि धेरै गहन रहस्य र राजयुक्त आत्माहरू नै बन्दछन् । बापदादा महारथीहरूलाई वर्तमान समयमा पनि डबल तखतनशीन देख्नुहुन्छ । दिलतखत त छँदै छ, यो निमित्त बन्ने तखत धेरै कमलाई प्राप्त हुन्छ । यो पनि रहस्य धेरै गुप्त छ । अच्छा ।

मधुवन निवासी भाइहरूसँग

मधुवन निवासीहरूले त धेरै सुनेका छन् बाँकी सुन्नका लागि केही रहेको छ ? सम्मुख सुन्यौ, रिवाइज कोर्स सुन्यौ अब सुन्नका लागि के बाँकी रह्यो ? जति तीर भरेका छौ त्यति छोडेका छौ ? मधुवन निवासीहरूलाई तीन प्रकारको सेवाको अवसर छ- कस्तो प्रकारको सेवाको विशेष अवसर छ ? विशेष मधुवन निवासीहरूलाई सहज सेवाको साधन, यो वरदान भूमि वा चरित्र भूमिको आधार छ, यो भूमिको चरित्रको महिमा यदि कुनै आत्मालाई सुनायौ भने जसरी गीता सुन्नमा त्यति इच्छा देखाउँदैनन् जति भागवत सुन्नमा, त्यसैले यस्तो प्राक्टिकल चरित्र सुनाउने साधन मधुवन निवासीलाई छ । यो स्थान र चरित्रको मात्र परिचय दियौ भने पनि आत्माहरू खुशीले नाच्नेछन् । जब कोही पनि आउँछन्, चरित्र भूमिलाई जान्न र अनुभव गर्न आउँछन्, मधुवन निवासी भागवतद्वारा सेवा गर्न सक्छन् कि यहाँ यस्तो हुन्छ । त्यसैले तिमीहरू धर्तीको विशेषताको महत्त्व सुनाउनका लागि निमित्त हो । जुन दृष्टिले सबै आत्माहरू एक-एक रत्नहरूलाई हेर्छन् त्यसैगरी उनीहरूलाई बाबा तर्फ आकर्षित गर्नु भने कति सेवा हुन्छ ? यहाँ बसेर नै प्रजा बन्न सक्छ वा परिवार बन्न सक्छ । जसरी ताज महलमा गाइडहरूले कति रमणिक ढंगले ताज महलको इतिहास सुनाउँछन्, यसरी चरित्र सुनायौ भने उनीहरूलाई सहजै याद रहनेछ अनि त्यो सेवाको फल तिमीलाई मिल्नेछ । जो पनि आओस् उनीहरूलाई खुशी-खुशीसँग, उमंग सहित, लगन सहित, महत्त्वमा स्थित भएर यदि महत्त्व सुनायौ भने धेरैभन्दा धेरै फल प्राप्त गर्न सक्छौ, यस्तो सेवा गर्दा धेरै खुशी रहनेछ । त्यसैले सेवा पनि भयो, याद पनि भयो र प्राप्ति पनि भयो अरू के चाहियो ? यस्तो भाग्यमानी छौ मधुवन निवासी ।

यस वर्ष विशेष स्वयम् र सेवाको सन्तुलन आवश्यक छ । सेवाको साथ स्वयम्को व्यक्तित्वको प्रभाव वा धारणामूर्तको प्रभाव सुनमा सुगन्धको काम गर्नेछ । कसैले देख्दा पनि अनुभव गर्नु ज्ञानमूर्त, गुणमूर्त । दुवैको समानता देखियोस् । अहिलेसम्म आवाज निकलिएको छ- ज्ञान उच्च हो तर चलन त्यस्तो छैन । त्यसैले दुवैको सन्तुलनमा ध्यान दिएमा प्रजा वा वारिस देखिनेछ । सेवाको साधन त धेरै छ- अहिले धर्म नेताहरूसम्म पुगेका छैनौ, जुन अन्तिम युद्ध हो, जसद्वारा चारैतर्फ आवाज फैलिने छ । यो हुनेछ ज्ञानको कुराले । जसरी गीताको भगवान्को कुराले नाम प्रसिद्ध हुनु छ । यसको लागि सानो-सानो ग्रुप बनाएर चारैतर्फ पहिला केही आफ्नो सहयोगी बनाऊ, जसरी विद्यार्थीहरूको प्रतिस्पर्धा राख्यौ, फेरि त्यसबाट एक चुन्यौ । यसैगरी हरेक स्थानमा सानो-सानो ग्रुप बनोस् र फेरि ती सबैको एक स्थानमा संगठन होस् अनि नाम प्रसिद्ध हुनेछ । यो वर्ष हो नै नाम प्रसिद्ध गर्ने वर्ष । अच्छा ।

अव्यक्त महावाक्य- मास्टर दाता बन

बापदादा अब बच्चाहरूसँग यही चाहनुहुन्छ कि हरेक बच्चा मास्टर दाता बनून् । जुन कुरा बाबासँग लिएका छौ त्यो अरूलाई देऊ । आत्माहरूसँग लिने भावना नराख । रहमदिल बनेर आफ्नो गुणको, शक्तिहरूको सबैलाई सहयोग देऊ, ठूलो दिलवाला बन । जति अरूलाई दिदै जान्छौ त्यति बढ्दै जानेछ । विनाशी खजाना दियो भने कम हुन्छ तर अविनाशी खजाना दिएमा बढ्छ- एक देऊ, हजार पाऊ । मास्टर दाता अर्थात् सदा भरपूर, सम्पन्न । जससँग अनुभूतिहरूको खजाना सम्पन्न हुन्छ, ती सम्पन्न मूर्तिहरू स्वतः नै मास्टर दाता बन्छन् । दाता अर्थात् सेवाधारी । दाताले नदिइ रहन सक्दैनन् । ती आफ्ना रहमदिलको गुणद्वारा कसैलाई हिम्मत दिन्छन् त कुनै निर्बल आत्मालाई बल दिन्छन् । ती मास्टर सुखदाता हुन्छन् । सदा यो स्मृति रहोस्- हामी सुखदाताको बच्चा मास्टर सुखदाता हौं । जो दाता हुन्छन्, उनीहरूसँग हुन्छ त्यसैले त दिन्छन् । यदि कसैसँग आफूलाई खानको लागि छैन भने ती दाता कसरी बन्न सक्छन् । त्यसैले जस्तो बाबा त्यस्तै बच्चा । बाबालाई सागर भनिन्छ । सागर अर्थात् बेहद, कमी हुँदैन । त्यस्तै तिमी पनि मास्टर सागर हौ- नदी, नाला होइनौ । त्यसैले बाबा समान निःस्वार्थ भावनाले दिदै जाऊ । अशान्तिको समयमा मास्टर शान्ति दाता बनेर अरूलाई शान्ति देऊ, नडराऊ, किनकि जान्दछौ जे भइरहेको छ त्यो पनि राम्रो र जे हुनु छ त्यो अबै राम्रो । विकारहरूले परवश मनुष्य त भगडा गरिरहन्छन् । उनीहरूको काम नै त्यही हो । तर तिम्रो काम हो- त्यस्ता आत्माहरूलाई शान्ति दिनु किनकि विश्व कल्याणकारी हौ । विश्व कल्याणकारी आत्माहरू सदा मास्टर दाता बनेर दिदै रहन्छन् । अरूले सहयोग दियो भने म सम्पन्न वा सम्पूर्ण बनौंला, होइन । यो लिनुको बदलामा मास्टर दाता बनेर सहयोग, स्नेह, सहानुभूति दिनु नै लिनु हो । याद राख- ब्राह्मण जीवनमा दिनु नै लिनु हो ।

वर्तमान समयमा सबैलाई अविनाशी खुशीको आवश्यकता छ, सबै खुशीको भिखारी छन्, तिमी दाताका बच्चा हौ । दाताको बच्चाहरूको काम हो- दिनु । जो पनि सम्बन्ध-सम्पर्कमा आउँछन्- खुशी बाँड्दै जाऊ, दिदै जाऊ । कोही खाली नजाओस् । यति धेरै भरपूर बन । अब सारा विश्वको आत्माहरू सुख-शान्तिको भीख माग्नेका लागि तिम्रो सम्मुख आउनेवाला छन् । तिमी दाताको बच्चा मास्टर दाता बनेर सबैलाई मालामाल गर्नेछौ । त्यसैले पहिलेदेखि नै स्वयम्को भण्डार सर्व खजानाहरूले भरपूर गर्दै जाऊ- जोसुकै आए पनि खाली हाथ नजाओस्, भरपूर भएर जाऊन् । यो दृश्य पछि गएर अनुभव गर्नेछौ । तिमी श्रेष्ठ आत्माहरू संगममा अखुट र अखण्ड महादानी बन । निरन्तर स्मृतिमा राख- म दाताको बच्चा अखण्ड महादानी आत्मा हुँ । जुनसुकै आत्मा तिम्रो सम्मुख आओस् चाहे अज्ञानी होस्, चाहे ब्राह्मण होस्, केही न केही सबैलाई दिनु छ ।

राजाको अर्थ नै हो दाता । यदि हदको इच्छा वा प्राप्तिको उत्पत्ति हुन्छ भने त्यो राजाको बदलामा माग्ने बन्छ । तिमी दाताका बच्चा हौ, सर्व खजानाहरूले सम्पन्न श्रेष्ठ आत्माहरू हौ । सम्पन्नको निशानी हो- अखण्ड महादानी । त्यसैले एक सेकेण्ड पनि दान गरे विना रहन सक्दैनौ । ब्राह्मण आत्माहरूसँग ज्ञान त पहिलेदेखि नै छ तर त्यसप्रति दुई प्रकारले दाता बन- १. जुन आत्मालाई, जुन शक्तिको आवश्यकता छ, त्यो आत्मालाई मनसाद्वारा अर्थात् शुद्ध वृत्ति, भाइब्रेषन्सद्वारा शक्तिहरूको दान अर्थात् सहयोग देऊ । २. कर्मद्वारा सदा स्वयम् जीवनमा गुणवान् बनेर, प्रत्यक्ष उदाहरण बनेर अरूलाई सहज गुण धारण गराउने सहयोग देऊ, यसलाई भनिन्छ गुण दान । दानको अर्थ हो सहयोग दिनु । अच्छा ।

वरदान:- एकाग्रताको शक्तिद्वारा परवश स्थितिलाई परिवर्तन गर्नेवाला अधिकारी आत्मा भव

ब्राह्मण अर्थात् अधिकारी आत्मा कहिल्यै कसैको परवश हुन सक्दैन । आफ्नो कमजोर स्वभाव संस्कारको वश पनि हुँदैन किनकि स्वभाव अर्थात् स्वयम् प्रति र सर्वप्रति आत्मिक भाव छ भने कमजोर स्वभावको वश हुन सक्दैनौ र अनादि आदि संस्कारहरूको स्मृतिले कमजोर संस्कार पनि सहज परिवर्तन हुन जान्छ । एकाग्रताको शक्तिले परवश स्थितिलाई परिवर्तन गरेर मालिकपनको स्थितिको सीटमा सेट गरिदिन्छ ।

स्लोगन:- ज्ञानमूर्त र गुणमूर्त दुवैको सन्तुलनद्वारा प्रजा र वारिस तयार गर ।